



СЕКТОР ЗА СОРАБОТКА СО ЛОКАЛНА САМОУПРАВА И УПРАВНО-НАДЗОРНИ РАБОТИ

Дата..... 18-1165/16
Арх.бр..... 27-17-1176

Извештај
за извршен надзор над законитоста на работата на
организационите единици за вршење инспекциски надзор
во животната средина на локално ниво на Општина Градско за 2024 година

Комисијата за вршење надзор над законитоста на работата на организационите единици за вршење инспекциски надзор во животната средина на локално ниво, формирана од страна на министерот за животна средина и просторно планирање со Решение бр. 18-1096/1 од 06.02.2023 година, а согласно Планот за вршење на надзор над законитоста на работата на организационите единици за вршење инспекциски надзор во животна средина на локално ниво донесен од страна на Министерството за животна средина и просторно планирање со бр. 18-1164/1 од 02.02.2024 година спроведе надзор на законитоста на работата на организационите единици за вршење инспекциски надзор во животната средина на Општина Градско. Надзорот е извршен врз основа на прашалник кој претходно беше доставен до надлежните органи од страна на министерството, а потоа пополнет и доставен со допис бр.18-1165/6 од 08.03.2024 година, како и непосреден надзор во општината.

Во областа на спроведувањето на Законот за инспекциски надзор, утврдено е:

1. Согласно Актот за систематизација, Општина Градско нема предвидено работно место за инспектор за живота средина;
2. Општината има воспоставена заедничка администрација за вршење инспекциски надзор во областа на животната средина со Општина Свети Николе;
3. Општина Градско нема донесено предлог програма за инспекциски надзор во животната средина до Државниот инспекторат за животна средина;
4. Општината нема подготвено Годишен План за работа на инспекциски служба.
5. Општината нема обезбедено соодветна опрема за вршење на инспекциски надзор согласно видот на надзорот, а за увид на терен се користат службените возила на општината. Воедно не е обезбедена и заштитна опрема за лична безбедност при вршење на инспекциски надзор, доколку е утврдена опасност по



СЕКТОР ЗА СОРАБОТКА СО ЛОКАЛНА САМОУПРАВА И УПРАВНО-НАДЗОРНИ РАБОТИ

Дата.....

Арх.бр.....

здравјето и безбедноста на инспекторот. Произлегува дека општината не го почитува член 19 од Законот за инспекциски надзор во животната средина согласно кој за вршење инспекциски надзор во животната средина, покрај општите услови за работа утврдени во прописите за работни и административни односи, на инспекторите треба да им се обезбедат и посебни услови за работа со кои ќе се гарантира соодветен степен на заштита и тоа:

- обезбедување соодветна опрема, превоз и средства за вршење инспекциски надзор согласно со видот на надзорот,

- користење заштитна опрема за лична безбедност за време на вршење на инспекцискиот надзор доколку постои опасност по здравјето и безбедноста на инспекторот и

- осигурување од ризици настанати при работа согласно со закон.

6. При вршење на инспекциски надзор овластените инспектори за животна средина користат листи на проверка согласно член 34 и 35 од Законот за инспекциски надзор во животната средина;

8. Во текот на 2024 година не се направени инспекциски надзори во областа на животна средина;

Согласно член 43 (3) од Законот за инспекциски надзор во животната средина, Министерството за животна средина и просторно планирање ги дава следните укажувања, насоки и мерки за понатамошни постапувања:

- Согласно фактичката состојба општината има воспоставено меѓуопштинска соработка за овластен инспектор за животна средина која моментално не е ефективна затоа што во општина Градско во текот на 2023 година не се направени инспекциски надзори во животна средина. Ова укажува на фактот дека меѓуопштинската соработка не функционира. Потребно е општината да превземе мерки за по ефикасно спроведување на обврската согласно член 45 од Законот за инспекциски надзор во животната средина или да започне постапка за ангажирање на овластен инспектор за животна средина **(рок за започнување на постапка за ангажирање на овластен инспектор за животна средина – 6 месеци).**
- Да се постапи согласно член 12 (4) од Законот за инспекциски надзор односно предлог програма за инспекциски надзор во животната средина да се



СЕКТОР ЗА СОРАБОТКА СО ЛОКАЛНА САМОУПРАВА И УПРАВНО-НАДЗОРНИ РАБОТИ

Дата.....
Арх.бр.....

достави до Државен инспекторат за животна средина (рок за постапување – 3 месеци).

- Да се постапи по член 14 од Законот за инспекциски надзор во животната средина да донесе годишен план за инспекциски надзор и истиот да го достави на мислење до МЖСПП (рок за постапување – 3 месеци).
- Општината да обезбеди соодветна опрема за вршење на инспекциски надзор согласно видот на надзорот, како и заштитна опрема за лична безбедност при вршење на инспекциски надзор, службено возило, воедно и осигурување за инспекторите од ризици настанати при работа согласно член 19 од Законот за инспекциски надзор во животната средина согласно кој за вршење инспекциски надзор во животната средина, покрај општите услови за работа, утврдени во прописите за работни и административни односи, на инспекторите треба да им се обезбедат и посебни услови за работа со кои ќе се гарантира соодветен степен на заштита. (рок за постапување – 12 месеци)

Согласно член 43 од Законот за инспекциски надзор во животната средина Општина Градско треба да постапи по горенаведените укажувања и по изминување на дадениот рок да го извести Министерството за животна средина и просторно планирање.

Скопје, 2024 година

Претседател на Комисија
Тања Пауновска _____

Членови од Комисијата присутни на надзорот:
Танја Кировска Донски _____
Lumni Jashari _____